

ಕರ್ನಾಟಕ ಸರ್ಕಾರದ ನಡವಳಿಕೆಗಳು

ವಿಷಯ:- ಶ್ರೀ ವಿಜಯಕುಮಾರ್, ಕಿರಿಯ ಇಂಜಿನಿಯರ್, ಶ್ರೀ ಹೆಚ್.ಎಂ. ಶಿವಕುಮಾರ್, ಅಂದಿನ ಸಹಾಯಕ ಕಾರ್ಯಪಾಲಕ ಇಂಜಿನಿಯರ್, ಪಂಚಾಯತ್ ರಾಜ್ ಇಂಜಿನಿಯರಿಂಗ್ ಉಪ ವಿಭಾಗ, ಶಿಕಾರಿಪುರ ಹಾಗೂ ಶ್ರೀ ಟಿ.ಹೆಚ್.ನಾಗಪ್ಪ, ಅಂದಿನ ಕಾರ್ಯಪಾಲಕ ಇಂಜಿನಿಯರ್, ಪಂಚಾಯತ್ ರಾಜ್ ಇಂಜಿನಿಯರಿಂಗ್ ವಿಭಾಗ, ಸಾಗರ. ಇವರುಗಳ ವಿರುದ್ಧ ಇಲಾಖಾ ವಿಚಾರಣೆ - ಪ್ರಕರಣವನ್ನು ಮಾನ್ಯ ಉಪಲೋಕಾಯುಕ್ತ ರವರಿಗೆ ವಹಿಸುವ ಬಗ್ಗೆ - ಆದೇಶ.

ಓದಲಾಗಿದೆ:-1. ನಿಬಂಧಕರು, ಕರ್ನಾಟಕ ಲೋಕಾಯುಕ್ತ ಕಚೇರಿ, ಬೆಂಗಳೂರು ಇವರ ಅರೆ ಸರ್ಕಾರಿ ಪತ್ರ ಸಂಖ್ಯೆ : Compt/ Uplok / BD/ 2010/2018/DRE-4, ದಿನಾಂಕ. 30.07.2019.

2. ಮಾನ್ಯ ಉಪಲೋಕಾಯುಕ್ತರವರ ಕರ್ನಾಟಕ ಲೋಕಾಯುಕ್ತ ಕಾಯ್ದೆ 1984ರ ಕಲಂ 12(3)ರಡಿಯಲ್ಲಿ ಸಲ್ಲಿಸಿರುವ ವರದಿ ಸಂಖ್ಯೆ: Compt/ Uplok/BD/ 2010/2018/DRE-4, ದಿನಾಂಕ. 22.07.2019

ಪ್ರಸ್ತಾವನೆ:-

ನಿಬಂಧಕರು, ಕರ್ನಾಟಕ ಲೋಕಾಯುಕ್ತ ಕಚೇರಿ, ಬೆಂಗಳೂರು ರವರು ಮೇಲೆ ಕ್ರಮ ಸಂಖ್ಯೆ (1)ರಲ್ಲಿ ಓದಲಾದ ದಿನಾಂಕ 30.07.2019ರ ಪತ್ರದ ಜೊತೆ ಮಾನ್ಯ ಉಪಲೋಕಾಯುಕ್ತರವರು ಕರ್ನಾಟಕ ಲೋಕಾಯುಕ್ತ ಕಾಯ್ದೆ 1984ರ ಸೆಕ್ಷನ್ 12(3)ರನ್ವಯ ನೀಡಿರುವ ವರದಿಯನ್ನು ಸಂಬಂಧಿಸಿದ ದಾಖಲೆಗಳೊಂದಿಗೆ ಕಳುಹಿಸುತ್ತಾ, ಮಾನ್ಯ ಉಪಲೋಕಾಯುಕ್ತರವರ ಶಿಫಾರಸ್ಸಿನಂತೆ ಕ್ರಮವಹಿಸಲು ಕೋರಿರುತ್ತಾರೆ..

ಮಾನ್ಯ ಉಪಲೋಕಾಯುಕ್ತರವರು ಲೋಕಾಯುಕ್ತ ಕಾಯ್ದೆ ಕಲಂ 12(3)ರಂತೆ ಸಲ್ಲಿಸಿರುವ ವರದಿ ಹಾಗೂ ಲಗತ್ತಿಸಿರುವ ದಾಖಲೆಗಳನ್ನು ಸರ್ಕಾರವು ಪರಿಶೀಲಿಸಿದೆ. ಶ್ರೀ ಕಬೂತರ್ ಬಿನ್ ಲೇಟ್ ಸೈಯದ್ ಬುಡೇನ್‌ಸಾಬ್, ಹೊಂಡದಕೇರಿ ಹಳೇಯೂರು ತೇರುಬೀದಿ, ಶಿಕಾರಿಪುರ ತಾಲ್ಲೂಕು, ಶಿವಮೊಗ್ಗ ಜಿಲ್ಲೆ ಇವರು 2016-17 ಮತ್ತು 2017-18ನೇ ಸಾಲಿನಲ್ಲಿ ಕೈಗೊಳ್ಳಲಾದ ಹರಿಗೆ-ಚೆನ್ನಾಪುರ ಕ್ರಾಸ್‌ನಿಂದ ಸಹಸ್ರವಳ್ಳಿ ರಸ್ತೆ ಅಭಿವೃದ್ಧಿ ಕಾಮಗಾರಿಯನ್ನು ಈ ಕೆಳಕಂಡವರು ಕಳಪೆಯಾಗಿ ನಿರ್ವಹಿಸಿ ಸರ್ಕಾರದ ಹಣವನ್ನು ದುರುಪಯೋಗಪಡಿಸಿಕೊಂಡಿದ್ದಾರೆಂದು ಕರ್ನಾಟಕ ಲೋಕಾಯುಕ್ತ ಕಚೇರಿಯಲ್ಲಿ ದೂರನ್ನು ಸಲ್ಲಿಸಿರುತ್ತಾರೆ:-

1. ಶ್ರೀ ವಿಜಯಕುಮಾರ್, ಕಿರಿಯ ಇಂಜಿನಿಯರ್, ಪಂಚಾಯತ್ ರಾಜ್ ಇಂಜಿನಿಯರಿಂಗ್ ಉಪ ವಿಭಾಗ, ಶಿಕಾರಿಪುರ.
2. ಶ್ರೀ ಹೆಚ್.ಎಂ.ಶಿವಕುಮಾರ್, ಅಂದಿನ ಸಹಾಯಕ ಕಾರ್ಯಪಾಲಕ ಇಂಜಿನಿಯರ್, ಪಂಚಾಯತ್ ರಾಜ್ ಇಂಜಿನಿಯರಿಂಗ್ ಉಪ ವಿಭಾಗ, ಶಿಕಾರಿಪುರ.
3. ಶ್ರೀ ಟಿ.ಹೆಚ್.ನಾಗಪ್ಪ, ಕಾರ್ಯಪಾಲಕ ಇಂಜಿನಿಯರ್, ಪಂಚಾಯತ್ ರಾಜ್ ಇಂಜಿನಿಯರಿಂಗ್ ವಿಭಾಗ, ಸಾಗರ.

9

ಸದರಿ ದೂರಿಗೆ ಸಂಬಂಧಿಸಿದಂತೆ ಲೋಕಾಯುಕ್ತ ಕಚೇರಿಯು ಆಪಾದಿತರಿಂದ ಕೇಳಲಾಗಿರುವ ಆಕ್ಷೇಪಣೆಗೆ, 1ನೇ ಆಪಾದಿತರಾದ ಶ್ರೀ ವಿಜಯಕುಮಾರ್, ಕಿರಿಯ ಇಂಜಿನಿಯರ್ ಇವರು ಸಲ್ಲಿಸಿರುವ ಆಕ್ಷೇಪಣೆಯಲ್ಲಿ ದೂರುದಾರರು ಸುಳ್ಳು ಆರೋಪ ಮಾಡಿದ್ದಾರೆಂದು, ಆ ವರ್ಷ ಹೆಚ್ಚಿನ ಮಳೆಯಿಂದ ರಸ್ತೆಯ ಕೆಲವು ಕಡೆ ಗುಂಡಿಗಳು ಬಿದ್ದಿದ್ದು, ರಸ್ತೆಯ ಉಳಿದ ಭಾಗ ಹಾಳಾಗಿಲ್ಲವೆಂದು, ಟೆಂಡರ್ ನಂತರ ಗುಂಡಿಗಳನ್ನು ಸರಿಪಡಿಸಲಾಗುವುದೆಂದು ತಿಳಿಸಿರುತ್ತಾರೆ. 2ನೇ ಮತ್ತು 3ನೇ ಆಪಾದಿತರಾದ ಶ್ರೀ ಹೆಚ್.ಎಂ.ಶಿವಕುಮಾರ್, ಸಹಾಯಕ ಕಾರ್ಯಪಾಲಕ ಇಂಜಿನಿಯರ್ ಹಾಗೂ ಶ್ರೀ ಟಿ.ಹೆಚ್.ನಾಗಪ್ಪ, ಕಾರ್ಯಪಾಲಕ ಇಂಜಿನಿಯರ್ ರವರುಗಳು ಒಂದೇ ತೆರನಾದ ಆಕ್ಷೇಪಣೆಯನ್ನು ಸಲ್ಲಿಸಿದ್ದು, 3ನೇ ವ್ಯಕ್ತಿ ತಪಾಸಣಾ ವರದಿಯಲ್ಲಿ ಸದರಿ ಕಾಮಗಾರಿಯನ್ನು ಗುಣಮಟ್ಟದಿಂದ ನಿರ್ವಹಿಸಲಾಗಿದೆಯೆಂದು ತಿಳಿಸಲಾಗಿದೆಯೆಂದು, ಸದರಿ ಕಾಮಗಾರಿಯ ಬಿಲ್ ಸ್ವೀಕೃತಿಯಾಗಿದ್ದು, ಅನುದಾನದ ಕೊರತೆಯಿಂದ ಗುತ್ತಿಗೆದಾರರಿಗೆ ಹಣ ಪಾವತಿಸಿರುವುದಿಲ್ಲವೆಂದು, ಶಿಕಾರಿಪುರ ತಾಲ್ಲೂಕಿನಲ್ಲಿ ಮೇ, ಜೂನ್, ಮತ್ತು ಜುಲೈ 2018ರಲ್ಲಿ ವಾಡಿಕೆಗಿಂತ ಹೆಚ್ಚಿನ ಮಳೆಯಾಗಿರುವ ಕಾರಣ ಹಾಗೂ ಸದರಿ ಸಮಯದಲ್ಲಿ ರೈತರು ಗದ್ದೆ ನಾಟಿ ಮಾಡುವ ಸಲುವಾಗಿ ಕಬ್ಬಿಣದ ಕೇಜ್ ಫ್ಲೀಲ್ ಸಹಿತ ಟ್ರಾಕ್ಟರ್‌ನ್ನು ಚಲಾಯಿಸಿದ್ದರಿಂದ, ರಸ್ತೆಯು ಅಲ್ಲಲ್ಲಿ ಸ್ವಲ್ಪ ಸ್ವಲ್ಪ ಹಾಳಾಗಿದ್ದು, ಟೆಂಡರ್ ಕರಾರಿನನ್ವಯ ಒಂದು ವರ್ಷದವರೆಗೂ ಗುತ್ತಿಗೆದಾರರೇ ಸದರಿ ರಸ್ತೆ ಕಾಮಗಾರಿಯನ್ನು ನಿರ್ವಹಣೆ ಮಾಡಬೇಕಾಗಿದ್ದು, ಮಳೆಗಾಲ ಕಳೆದ ನಂತರ ಗುಂಡಿಗಳನ್ನು ಸರಿಪಡಿಸಲಾಗುವುದೆಂದು, ಈವರೆಗೆ ಗುತ್ತಿಗೆದಾರರಿಗೆ ಬಿಲ್ ಪಾವತಿಸದೇ ಇರುವುದರಿಂದ ಸರ್ಕಾರಕ್ಕೆ ಯಾವುದೇ ಆರ್ಥಿಕ ನಷ್ಟ ಉಂಟಾಗಿಲ್ಲವೆಂದು, ದೂರುದಾರರು ನೀಡಿರುವ ದೂರು ನಿರಾಧಾರವೆಂದು ವಿವರಣೆ ಸಲ್ಲಿಸಿರುತ್ತಾರೆಂದು ತಿಳಿಸಿರುತ್ತಾರೆ.

ಮಾನ್ಯ ಉಪ ಲೋಕಾಯುಕ್ತರವರು ಆಪಾದಿತರು ಸಲ್ಲಿಸಿರುವ ಆಕ್ಷೇಪಣೆ ಮತ್ತು ದಾಖಲಾತಿಗಳನ್ನು ಪರಿಶೀಲಿಸಿದ್ದು, ಈ ಕೆಳಕಂಡ ಲೋಪಗಳು ಕಂಡುಬರುತ್ತವೆ ಎಂದು ತಿಳಿಸಿರುತ್ತಾರೆ:-

- 1) ಸದರಿ ಕಾಮಗಾರಿಯನ್ನು ಗುತ್ತಿಗೆದಾರರಿಗೆ ವಹಿಸಲಾದ ಕಾರ್ಯಾದೇಶದಲ್ಲಿ ದಿನಾಂಕ ನಮೂದಾಗಿಲ್ಲ.
- 2) ಕಾಮಗಾರಿಗೆ ಸಂಬಂಧಿಸಿದ ಮೊದಲನೇ ಮತ್ತು ಅಂತಿಮ ಬಿಲ್ಲಿನ ಕಂಟ್ರಾಕ್ಟ್ ಸರ್ಟಿಫಿಕೇಟ್‌ನಲ್ಲಿ ಕರಾರಿನ ಸಂಖ್ಯೆಯನ್ನು ತುಂಬದೇ ಖಾಲಿಯಾಗಿ ಬಿಟ್ಟಿರುವುದು.
- 3) ಕಾಮಗಾರಿಗಳ ಅಳತೆಯನ್ನು ದಾಖಲಿಸಿದ ಅಳತೆ ಪುಸ್ತಕದಲ್ಲಿ ಕಾಮಗಾರಿಯನ್ನು ಪ್ರಾರಂಭಿಸಿದ ದಿನಾಂಕವನ್ನು ನಮೂದಿಸಿಲ್ಲ. ಶ್ರೀ ಮೆಷರ್‌ಮೆಂಟ್‌ನ್ನು ದಿ: 20.02.2018ರಂದು ದಾಖಲಿಸಿದೆಯೆಂದು ಹಾಗೂ ಕಾಮಗಾರಿಯ ಅಳತೆಯನ್ನು ದಿ: 12.03.2018ರಂದು ದಾಖಲಿಸಿದೆಯೆಂದು ಅಳತೆ ವಹಿಯಲ್ಲಿ ನಮೂದಿಸಿದೆ. ದಿ: 01.03.2018 ರಂದು ಕಾಮಗಾರಿಯನ್ನು ಪ್ರಾರಂಭಿಸಿ ದಿನಾಂಕ: 12.03.2018ಕ್ಕೆ ಮುಕ್ತಾಯವಾಗಿದೆಯೆಂದು ಮುಕ್ತಾಯದ ವರದಿಯಲ್ಲಿ ನಮೂದಿಸಿದ್ದು, ಕಾಮಗಾರಿ ಪ್ರಾರಂಭಿಸುವ ಮೊದಲೇ ಶ್ರೀ ಮೆಷರ್‌ಮೆಂಟ್‌ನ್ನು ದಾಖಲಿಸಲಾಗಿದೆ.
- 4) ಅಳತೆ ವಹಿಯ ಪುಟ ಸಂಖ್ಯೆ:102ರಲ್ಲಿ ಅಳತೆಯನ್ನು ದಾಖಲಿಸಿದ ದಿನಾಂಕದಲ್ಲಿ ತಿದ್ದುಪಡಿ (overwriting) ಮಾಡಿರುವುದು ಹಾಗೂ ಟೆಂಡರ್ ಕರಾರು ಸಂಖ್ಯೆಯನ್ನು ಮತ್ತು ಡಿಇಆರ್ ಸಂಖ್ಯೆಯನ್ನು ಭರ್ತಿ ಮಾಡದೇ, ಖಾಲಿ ಬಿಟ್ಟಿರುವುದು.

- 5) ಅಂದಾಜು ಪಟ್ಟಿಯಲ್ಲಿನ 1ನೇ ಐಟಂನ ಕಾಮಗಾರಿಗೆ ಸಂಬಂಧಿಸಿದ ಫ್ರೀ ಮೆಷರ್‌ಮೆಂಟ್‌ನ್ನು ದಾಖಲಿಸಿಲ್ಲ. ಉಳಿದಂತೆ, ಅಂದಾಜು ಪಟ್ಟಿಯಲ್ಲಿನ 1 ರಿಂದ 5ನೇ ಐಟಂಗಳನ್ನೇ ಅಳತೆ ವಹಿಯಲ್ಲಿ ಪುನರುಚ್ಚರಿಸಿರುವುದು.
- 6) 2ನೇ ಎದುರುದಾರರು ಅಳತೆ ಪುಸ್ತಕದಲ್ಲಿ ನಮೂದಿಸಲಾದ ಅಳತೆಗಳನ್ನು ಚೆಕ್ ಮೆಷರ್‌ಮೆಂಟ್ ಮಾಡದೇ ಏಕ ಕಾಲಕ್ಕೆ ಎಲ್ಲಾ ಅಳತೆಗಳನ್ನು ಅಳತೆ ವಹಿಯಲ್ಲಿ ದಾಖಲಿಸಿರುವುದು ಮೇಲ್ನೋಟಕ್ಕೆ ಕಂಡುಬಂದಿದೆ;
- 7) ಗುತ್ತಿಗೆದಾರರಿಗೆ ನೀಡಿರುವ ಬಿಲ್ಲಿನಲ್ಲಿ ಚೆಕ್‌ನ ಸಂಖ್ಯೆ ಮತ್ತು ದಿನಾಂಕವನ್ನು ನಮೂದಿಸದೆ ಇರುವುದು, ಗುತ್ತಿಗೆದಾರರಿಗೆ ಬಿಲ್ಲನ್ನು ನೀಡುವ ಮೊದಲು ಅಳತೆಯನ್ನು ಪರಿಶೀಲಿಸದೇ ಇರುವುದು, ಬಿಲ್ಲಿಗೆ ಲಗತ್ತಿಸಿರುವ ಐಟಂ ಆಫ್ ವರ್ಕ್‌ನ ದಾಖಲೆಯಲ್ಲಿ 3ನೇ ಎದುರುದಾರರು ಮತ್ತು ಗುತ್ತಿಗೆದಾರರು ಸಹಿ ಮಾಡಿಲ್ಲದಿರುವುದು, 1 ಮತ್ತು 2ನೇ ಎದುರುದಾರರು ಸಹಿ ಮಾಡಿದ್ದರೂ, ದಿನಾಂಕವನ್ನು ನಮೂದಿಸಿಲ್ಲದಿರುವುದು, ಕಾಮಗಾರಿ ಮುಕ್ತಾಯದ ವರದಿಯಲ್ಲಿ 1 ಮತ್ತು 2ನೇ ಎದುರುದಾರರುಗಳು ದಿನಾಂಕವನ್ನು ನಮೂದಿಸದೇ ಸಹಿ ಮಾಡಿರುವುದು ಕಂಡುಬಂದಿದೆ.
- 8) ಕಾಮಗಾರಿಯ ಪರಿಮಾಣವನ್ನು ಮತ್ತು ದಾಖಲೆಗಳನ್ನು ಪರಿಶೀಲಿಸಿದ ಬಗ್ಗೆ ದಾಖಲೆಗಳು ಲಭ್ಯವಿಲ್ಲದಿರುವುದು ಕಂಡುಬಂದಿದೆ.

ಮೇಲೆ ತಿಳಿಸಿರುವ ಲೋಪದೋಷಗಳಿಗೆ ಆಪಾದಿತರು ಕಾರಣರಾಗಿದ್ದು, ಅವರುಗಳು ಕರ್ತವ್ಯ ಲೋಪವೆಸಗಿರುವುದು ಮೇಲ್ನೋಟಕ್ಕೆ ಸಾಬೀತಾಗಿದೆಯೆಂದು, ಅವರುಗಳ ವಿರುದ್ಧದ ನಡವಳಿಯನ್ನು ಕೈಬಿಡಲು ಸೂಕ್ತ / ಸಮಂಜಸ / ಸಮಾಧಾನಕರ ಕಾರಣ ಕಂಡುಬರುವುದಿಲ್ಲವೆಂದು, ಸದರಿ ಇಬ್ಬರು ಆಪಾದಿತರು ಸರ್ಕಾರಿ ನೌಕರರಾಗಿ ತಮ್ಮ ಕರ್ತವ್ಯ ನಿರ್ವಹಣೆಯಲ್ಲಿ ಪರಿಪೂರ್ಣ ಪ್ರಾಮಾಣಿಕತೆ ಹಾಗೂ ಸಂಪೂರ್ಣ ನಿಷ್ಠೆ ತೋರದೆ ಸರ್ಕಾರಿ ನೌಕರರಿಗೆ ತರವಲ್ಲದ ರೀತಿಯಲ್ಲಿ ನಡೆದುಕೊಂಡು ಕರ್ನಾಟಕ ನಾಗರಿಕ ಸೇವಾ (ನಡತೆ) ನಿಯಮಗಳು 1966ರ 3 (1)ನ್ನು ಉಲ್ಲಂಘಿಸಿರುವುದು ಮೇಲ್ನೋಟಕ್ಕೆ ಕಂಡುಬಂದಿರುವುದರಿಂದ ಸದರಿಯವರುಗಳ ವಿರುದ್ಧದ ಆರೋಪಗಳ ಬಗ್ಗೆ ವಿವರವಾದ ಇಲಾಖಾ ವಿಚಾರಣೆಯನ್ನು ನಡೆಸುವ ಸಲುವಾಗಿ ಪ್ರಕರಣವನ್ನು ತಮಗೆ ವಹಿಸುವಂತೆ, ಮಾನ್ಯ ಉಪ ಲೋಕಾಯುಕ್ತ ರವರು ತಮ್ಮ ವರದಿಯಲ್ಲಿ ಸರ್ಕಾರಕ್ಕೆ ಶಿಫಾರಸ್ಸು ಮಾಡಿರುತ್ತಾರೆ.

ಸರ್ಕಾರವು ಪ್ರಕರಣಕ್ಕೆ ಸಂಬಂಧಿಸಿದ ಎಲ್ಲಾ ಮಾಹಿತಿ ಹಾಗೂ ದಾಖಲೆಗಳನ್ನು ಪರಿಶೀಲಿಸಿರುತ್ತದೆ. ಪ್ರಕರಣದಲ್ಲಿ ಭಾಗಿಯಾಗಿರುವ ಆಪಾದಿತರು ಪ್ರಶ್ನಿತ ಕಾಮಗಾರಿಯನ್ನು ಗುತ್ತಿಗೆದಾರರಿಗೆ ವಹಿಸಲಾದ ಕಾರ್ಯಾದೇಶದಲ್ಲಿ ದಿನಾಂಕ ನಮೂದಿಸಿಲ್ಲದಿರುವುದು, ಕಾಮಗಾರಿಗೆ ಸಂಬಂಧಿಸಿದ ಮೊದಲನೇ ಮತ್ತು ಅಂತಿಮ ಬಿಲ್ಲಿನ ಕಂಟ್ರಾಕ್ಟ್ ಸರ್ಟಿಫಿಕೇಟ್‌ನಲ್ಲಿ ಕರಾರಿನ ಸಂಖ್ಯೆಯನ್ನು ತುಂಬದೇ ಖಾಲಿಯಾಗಿ ಬಿಟ್ಟಿರುವುದು, ಕಾಮಗಾರಿ ಪ್ರಾರಂಭಿಸುವ ಮೊದಲೇ ಫ್ರೀ ಮೆಷರ್‌ಮೆಂಟ್‌ನ್ನು ದಾಖಲಿಸಿರುವುದು, ಅಳತೆಯನ್ನು ದಾಖಲಿಸಿದ ದಿನಾಂಕದಲ್ಲಿ ತಿದ್ದುಪಡಿ (overwriting) ಮಾಡಿರುವುದು ಹಾಗೂ ಟೆಂಡರ್ ಕರಾರು ಸಂಖ್ಯೆಯನ್ನು ಮತ್ತು ಡಿಇಆರ್ ಸಂಖ್ಯೆಯನ್ನು ಭರ್ತಿ ಮಾಡದೇ ಖಾಲಿ ಬಿಟ್ಟಿರುವುದು, ಚೆಕ್

1


ಮೆಷರ್‌ಮೆಂಟ್ ಮಾಡದೇ ಏಕ ಕಾಲಕ್ಕೆ ಎಲ್ಲಾ ಅಳತೆಗಳನ್ನು ಅಳತೆ ವಹಿಯಲ್ಲಿ ದಾಖಲಿಸಿರುವುದು, ಬಿಲ್ಲಿಗೆ ಲಗತ್ತಿಸಿರುವ ಐಟಂ ಆಫ್ ವರ್ಕ್‌ನ ದಾಖಲೆಯಲ್ಲಿ ಸಹಿ ಮತ್ತು ದಿನಾಂಕವನ್ನು ನಮೂದಿಸಿಲ್ಲದಿರುವುದು, ಕಾಮಗಾರಿ ಮುಕ್ತಾಯದ ವರದಿಯಲ್ಲಿ 1 ಮತ್ತು 2ನೇ ಎದುರುದಾರರುಗಳು ದಿನಾಂಕವನ್ನು ನಮೂದಿಸದೇ ಸಹಿ ಮಾಡಿರುವುದು, ಕಾಮಗಾರಿಯ ಪರಿಮಾಣವನ್ನು ಮತ್ತು ದಾಖಲೆಗಳನ್ನು ಪರಿಶೀಲಿಸಿದ ಬಗ್ಗೆ ದಾಖಲೆಗಳು ಲಭ್ಯವಿಲ್ಲದಿರುವುದು ದಾಖಲೆಗಳಿಂದ ಕಂಡುಬರುತ್ತದೆ. ಸದರಿಯವರುಗಳು ಸರ್ಕಾರಿ ನೌಕರರಾಗಿ ತಮ್ಮ ಕರ್ತವ್ಯ ನಿರ್ವಹಣೆಯಲ್ಲಿ ಪರಿಪೂರ್ಣ ಪ್ರಾಮಾಣಿಕತೆ ಹಾಗೂ ಸಂಪೂರ್ಣ ನಿಷ್ಠೆ ತೋರದೆ ಸರ್ಕಾರಿ ನೌಕರರಿಗೆ ತರವಲ್ಲದ ರೀತಿಯಲ್ಲಿ ನಡೆದುಕೊಂಡು ಕರ್ನಾಟಕ ನಾಗರೀಕ ಸೇವಾ (ನಡತೆ) ನಿಯಮಗಳು 1966ರ 3 (1) ನ್ನು ಉಲ್ಲಂಘಿಸಿ ಕರ್ತವ್ಯ ಲೋಪ ಎಸಗಿರುವುದು ಮೇಲ್ನೋಟಕ್ಕೆ ಕಂಡುಬರುವುದರಿಂದ ಅವರುಗಳ ವಿರುದ್ಧ ಇಲಾಖಾ ವಿಚಾರಣೆ ನಡೆಸುವುದು ಅವಶ್ಯವಿರುತ್ತದೆ. ಆದ್ದರಿಂದ ಸದರಿಯವರುಗಳ ವಿರುದ್ಧದ ಆರೋಪಗಳಿಗೆ ಸಂಬಂಧಿಸಿದಂತೆ, ಕರ್ನಾಟಕ ನಾಗರೀಕ ಸೇವಾ (ವರ್ಗೀಕರಣ, ನಿಯಂತ್ರಣ ಮತ್ತು ಮೇಲ್ಮನವಿ) ನಿಯಮಗಳ ನಿಯಮ 11ರಂತೆ ವಿವರವಾದ ಇಲಾಖಾ ವಿಚಾರಣೆ ನಡೆಸುವ ಸಲುವಾಗಿ ಪ್ರಕರಣವನ್ನು ಮಾನ್ಯ ಉಪ ಲೋಕಾಯುಕ್ತರವರಿಗೆ ವಹಿಸಲು ಸರ್ಕಾರವು ತೀರ್ಮಾನಿಸಿದೆ. ಅದರಂತೆ ಈ ಕೆಳಕಂಡ ಆದೇಶ.

ಆದೇಶ ಸಂಖ್ಯೆ : ಗ್ರಾಅಪ 63 ಇಎನ್‌ಕ್ಯೂ 2019 ಬೆಂಗಳೂರು, ದಿನಾಂಕ. 18.09.2019

ಪ್ರಸ್ತಾವನೆಯಲ್ಲಿ ವಿವರಿಸಿರುವ ಕಾರಣಗಳ ಹಿನ್ನೆಲೆಯಲ್ಲಿ, ಸರ್ಕಾರವು ಈ ಕೆಳಕಂಡ ಆಪಾದಿತ ಅಧಿಕಾರಿ / ನೌಕರರುಗಳ ವಿರುದ್ಧದ ಆರೋಪಗಳ ಬಗ್ಗೆ ವಿವರವಾದ ಇಲಾಖಾ ವಿಚಾರಣೆಯನ್ನು ಕರ್ನಾಟಕ ನಾಗರೀಕ ಸೇವಾ (ವರ್ಗೀಕರಣ, ನಿಯಂತ್ರಣ ಮತ್ತು ಮೇಲ್ಮನವಿ) ನಿಯಮಗಳು 1957ರ ನಿಯಮ 11ರಂತೆ ನಡೆಸಲು ಸದರಿ ನಿಯಮಗಳ ನಿಯಮ 14(ಎ)ರ ಅನುಸಾರ ಪ್ರಕರಣವನ್ನು ಮಾನ್ಯ ಉಪಲೋಕಾಯುಕ್ತರವರಿಗೆ ವಹಿಸಿ ಆದೇಶಿಸಿದೆ:-

1. ಶ್ರೀ ವಿಜಯಕುಮಾರ್, ಕಿರಿಯ ಇಂಜಿನಿಯರ್, ಪಂಚಾಯತ್ ರಾಜ್ ಇಂಜಿನಿಯರಿಂಗ್ ಉಪ ವಿಭಾಗ, ಶಿಕಾರಿಪುರ.
2. ಶ್ರೀ ಹೆಚ್.ಎಂ.ಶಿವಕುಮಾರ್, ಅಂದಿನ ಸಹಾಯಕ ಕಾರ್ಯಪಾಲಕ ಇಂಜಿನಿಯರ್, ಪಂಚಾಯತ್ ರಾಜ್ ಇಂಜಿನಿಯರಿಂಗ್ ಉಪ ವಿಭಾಗ, ಶಿಕಾರಿಪುರ.
3. ಶ್ರೀ ಟಿ.ಹೆಚ್.ನಾಗಪ್ಪ, ಅಂದಿನ ಕಾರ್ಯಪಾಲಕ ಇಂಜಿನಿಯರ್, ಪಂಚಾಯತ್ ರಾಜ್ ಇಂಜಿನಿಯರಿಂಗ್ ವಿಭಾಗ, ಸಾಗರ.

ಕರ್ನಾಟಕ ರಾಜ್ಯಪಾಲರ ಆದೇಶಾನುಸಾರ
ಮತ್ತು ಅವರ ಹೆಸರಿನಲ್ಲಿ,


(ಎಸ್.ರಂಗನಗೌಡ) 18/9/2019

ಸರ್ಕಾರದ ಅಧೀನ ಕಾರ್ಯದರ್ಶಿ (ಸೇವೆಗಳು-ಎ)

ಗ್ರಾಮೀಣಾಭಿವೃದ್ಧಿ ಮತ್ತು ಪಂ.ರಾಜ್ ಇಲಾಖೆ.

ಇವರಿಗೆ:

18/9/19

1. ಮಹಾಲೇಖಪಾಲರು, (ಅ ಮತ್ತು ಇ) ಕರ್ನಾಟಕ, ಬೆಂಗಳೂರು.

2. ನಿಬಂಧಕರು, ಕರ್ನಾಟಕ ಲೋಕಾಯುಕ್ತ ಕಚೇರಿ, ಬಹುಮಹಡಿಗಳ ಕಟ್ಟಡ, ಬೆಂಗಳೂರು - ಮುಖ ಪತ್ರದೊಂದಿಗೆ
3. ಸರ್ಕಾರದ ಕಾರ್ಯದರ್ಶಿ, ಲೋಕೋಪಯೋಗಿ, ಬಂದರು ಮತ್ತು ಒಳನಾಡು ಜಲಸಾರಿಗೆ ಇಲಾಖೆ.
4. ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿ, ಜಿಲ್ಲಾ ಪಂಚಾಯತ್, ಶಿವಮೊಗ್ಗ.
5. ಮುಖ್ಯ ಇಂಜಿನಿಯರ್, ಪಂಚಾಯತ್ ರಾಜ್ ಇಂಜಿನಿಯರಿಂಗ್ ಇಲಾಖೆ, ಬೆಂಗಳೂರು.
6. ಮುಖ್ಯ ಇಂಜಿನಿಯರ್, ಸಂಪರ್ಕ ಮತ್ತು ಕಟ್ಟಡಗಳು (ದಕ್ಷಿಣ), ಬೆಂಗಳೂರು.
7. ಸಂಬಂಧಪಟ್ಟ ಆಪಾದಿತರುಗಳಿಗೆ - ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿ, ಜಿಲ್ಲಾ ಪಂಚಾಯತ್, ಶಿವಮೊಗ್ಗ ಇವರ ಮುಖಾಂತರ.
8. ಮಾನ್ಯ ಗ್ರಾಮೀಣಾಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಸಚಿವರ ಆಪ್ತ ಕಾರ್ಯದರ್ಶಿಯವರಿಗೆ.
9. ಗ್ರಾ.ಅ.ಪಂ.ರಾಜ್ ಇಲಾಖೆಯ ಪ್ರಧಾನ ಕಾರ್ಯದರ್ಶಿ / ಉಪ ಕಾರ್ಯದರ್ಶಿ (ಆಡಳಿತ) ಇವರ ಆಪ್ತ ಕಾರ್ಯದರ್ಶಿ / ಆಪ್ತ ಸಹಾಯಕರು.
10. ಸರ್ಕಾರದ ಅಧೀನ ಕಾರ್ಯದರ್ಶಿ, ಲೋಕೋಪಯೋಗಿ, ಬಂದರು ಮತ್ತು ಒಳನಾಡು ಜಲಸಾರಿಗೆ ಇಲಾಖೆ (ಸೇವೆಗಳು-ಎ & ಸಿ)
11. ಮೇಲ್ವಿಚಾರಕರು, ಗಣಕಯಂತ್ರ ವಿಭಾಗ, ಗ್ರಾ.ಅ.ಪಂ.ರಾಜ್ ಇಲಾಖೆ ಇವರಿಗೆ ವೆಬ್‌ಸೈಟ್‌ನಲ್ಲಿ ಪ್ರಕಟಿಸುವ ಸಲುವಾಗಿ.
12. ರಕ್ಷಾ ಕಡತ / ಹೆಚ್ಚುವರಿ ಪ್ರತಿಗಳು.

